

## لورین بەرزەنجی ل ئاقبەرا راگەھاندنی و ھونەری دا مایە حەپەتی

### لورین:

## - خۆ ئاقارن بۆ من گرنگترە ژ کاری ھونەری

بلا ھەموو ستایل دەھونەری دا ھەبن ، دا ھونەر فورما خۆ یا درۆست بینیت ، بلا کچ ب ھەستین خۆ سترانان بیژیت ، ل کۆردستان پيشقەچوونا ئاھایان پەیدا بوویە ، لی یا جفاکی گەلەک بۆ مایە ، ب ئان چەند پەیفان خانما سترانیژ لورین بەرزەنجی دەست ب پەیفینا خۆ کر .

### چیمان کانیک



لورین بەرزەنجی کو ژ دایکبویا ۱۹۸۰ ل قامشلوویی ژ ساللا ۱۹۹۱ پەنا بریە وەلاتی سویدی و ھەر ل ویرئ بریکا گرۆپین مۆزیک دەست ب ھونەری کریە دیدارەکی دا لورین بەحسی دەسپیکا خۆ یا ھونەری دکەت و دیار دکەت کو مالباتا وئ ھەموو کارین ھونەری دکەت و بابی وئ گەلەک یی فەکریە وپالدرئ وئ یی سەرەکیە و دبیزیت: ژ زارووکینی من قیایە ئەز سترانا بیژم، لی ئەز سترانین خۆ ب خۆ بنقیسم، ئەو چەندە د ئەلبووما من دا من سترانین خۆ یین کرمانجی ھەموو نقیسانە.

ل دۆر کو چەند ستران ب سۆرانی ھەنە و د سترانا بریا تە دکەم ب سورانی ھاتیە نیاسین دبیزیت: ل دەر قە ھەموو کۆرد ب کورد دەینە نیساین، ئە ئیک سوران، یان کرمانج و دقیت ل دەف مەژی ھۆسان بیت جوداهی نینە د ئاقبەرا سوران و کرمانجان، یان ھەر دیالیکتەکا دی لی یا گرنگ ئەو ھەموو کۆردن.

لورین ئەو چەندە ژ دیار کر کو دی بزافی کەت ب ھەموو دیالیکتا بیژیت، لی د ئەلبووما خۆ دا ئەو چەندە بۆ نە ھەلکەفت.

ل دۆر خواندنا خۆ لورین



ئاشكرا كر كو وئ ل سویدی زمانی، خو خواندیە کرمانجی و سورانی، چەندەکی ل لوبنان ژى خواندیە، زانیاریین سیاسی د روژهلالاتا ناڤین ژى دا خوندینه و د چەند کورسین روژنامەگەریی ژى دا پشکار بوویە و گەلەك حەز ل سەر روژنامەفانیی هەیه و نوکە وەك روژنامەفان ل رادیویا سویدی کار دکەت، دڤى واری دا گۆت: بلا مروّف گەلەك واران بجهریبیت تا مروّف خو بینیت، ژینا تایبەت و خو پیڤه برنی گەلەك بو مروّفی گرنگە، ئەڤه دو ساله ئەز وئ چەندی دکەم تا بشیم د روژنامەگەریی ژى دا تشتەکی باش بکەم، نوکە نزانم کیشکی ب هەلیژیرم، یان روژنامەفانیی یان ژى کارى راگەھاندنی؟

ژ لایی ژيانا تایبەتی لورین نوکە یا دەزگەریی دا کو بریاره ل سالا بهیت داواتا خو بکەت کو هەڤژینی وئ ژى کۆرەکی دەڤکیە ل سوید دژیت د واری دەرھینانی دا کار دکەت ئەوژى دەرھینەر ھۆگر ھووریە، ل فی بارەى دا لورین دبیت: دڤیت ئەو کەسى مروّف د هەلیژیریت د ناستی مروّفی دا بیت و دیتنن وى وەك مروّفی بن و ھاریکار بن، بەرى ئەڤی پەیوەندیی ئەم ھەڤال بووین پاش بوو ئەڤ قوناغە.

ل دۆر کۆردستانی لورینی گۆت: گەلەك پیڤشەچوون پەیدا بوویە، لئ پیڤشەچوونا جفاکی گەلەك بوو مایە، وەك من دیتی و نوزانم ئەگەرئ فی چەندی چیه.

ل دور سترانیژین کوردستانی لورین وەسا دبیت کو پیڤاژووویەکا باش چیبووویە و دبیت: بلا ھەر سترانیژەك ل فورما خو یا تایبەت بگەریت، بلا فلکور بیژن، پوپ بیژن ھەر ستایلەکی وان دڤیت بیژن تا ھەر ئیک خو بینیت کا چ بو وان باشە، لئ دڤیت ژن ب ھەستا ژنی سترانان بیژت.